

కార్మిక లోకం

సి. ఐ. టి. యు. ఆంధ్రప్రదేశ్ కమిటీ మాసపత్రిక

సంపుటి 3 జనవరి 1974 సంచిక 3



యు. సి. టి. యు. రాష్ట్రశాఖ ప్రకటన

ప్రభుత్వం పెట్టుబడిదారీ విధానాన్ని నిర్మించే పాలసీ చేపట్టినందున దేశంలో ఆర్థిక రాజకీయ పరిస్థితి రోజురోజుకు అధ్వాన్నమౌతోంది, ధరలు ఉరుకులు, పరుగులతో పెరిగిపోతున్నాయి. భూస్వాములచేతుల్లో పడి వ్యవసాయం దెబ్బతింటోంది. అహరధాన్యాల దిగుమతికై నానాట అమెరికాపై ఆధారపడటం జాస్తి అవుతోంది. పారిశ్రామిక ఉత్పత్తి పెరుగుదల ఆగి పోయింది. అది యింకా దిగజారిపోతోంది. నిరుద్యోగం ఎన్నడూ కననీ విననీ స్థాయికి చేరింది. పన్నులభారం మోయరాని స్థితికి అందుకుంది. ఇంకా కొత్తపన్నులు పడబోతున్నాయి. విదేశీ అప్పులభారం దేశాన్ని కృంగ దీస్తోంది. అప్పుల చెల్లింపులు మనకున్న అత్యల్పమైన వనరులను మూలులు పీల్చేస్తున్నాయి. వీటి ప్రభావం మన ప్రజల్లో ప్రతి సెక్షనుమీద పడుతోంది. కార్మికులు, కర్షకులు, వ్యవసాయ కార్మికులు, చేతివృత్తులవారు, ప్రభుత్వోద్యోగులు, ఉపాధ్యాయులు - ఒకరేమిటి అన్ని తరగతుల ప్రజలు బలైపోతున్నారు. వారి బ్రతుకు నరకకూపంగా తయారైంది.

ఈ ఆర్థిక దుస్థితి కాలంలో గుత్తపెట్టుబడిదార్ల ఆస్తులు - ప్రభుత్వ లెక్కల ప్రకారమే విపరీతంగా పెరిగిపోయాయి. ఇవి చాలవన్నట్లు ప్రభుత్వం వారికి మరిన్ని సౌకర్యాలు కల్పిస్తోంది. కార్మికులను, రైతులను తదితర శ్రమజీవులను యిష్టమొచ్చినట్లు దోచుకోటానికి పూర్తి అవకాశం యిస్తోంది. విదేశీ పెట్టుబడులతో నెరపు తున్న చుట్టరికం మూలంగా కొన్ని కీలకరంగాలపై విదేశీ పెట్టుబడుల పెత్తనం విస్తరిస్తోంది. తద్వారా విదేశీ కంపెనీలు వార్నర్ ఫిందూస్టాన్, కార్టెక్సు, కోరమండల్ ఫెర్రిలెజర్లులాంటి పరిశ్రమల్లో కార్మికోద్యమంపైన నల్లేరుపై బండితోలినట్లు ప్రవర్తిస్తున్నాయి.

ప్రభుత్వపాలసీలకు వ్యతిరేకంగా అన్నితరగతుల శ్రమజీవులు ప్రభుత్వప్రయత్నాలపై పరిశ్రమల్లోనివారు దేశ వ్యాపితంగా తెగించిపోరాడుతున్నారు. జూట్, ఇంజనీ రింగ్ పోర్టు, డాక్, ట్రాన్సుపోర్టు, టెక్స్టైల్ ఎలక్ట్రి సిటీ, పేపరు, ఉక్కు తదితర పరిశ్రమలు, లోకోరన్నింగ్ స్టాఫ్, పి. ఆండ్ టి, ఉద్యోగులు, కేంద్ర, రాష్ట్ర ప్రభుత్వోద్యోగులు బహ్మండమైన పోరాటాలు జరిపి కార్మికోద్యమ చరిత్రకు నూతనాధ్యాయం చేర్చారు.

కార్మిక ప్రజానీకం జరుపుతున్న యీ ప్రతిఘట నోద్యమాన్ని ఎదుర్కొటానికై ప్రభుత్వం కనీవినీ ఎరుగని స్థాయిలో తీవ్ర నిర్బంధాన్ని ప్రయోగిస్తోంది. సమ్మెల నిషేధం, విచ్ఛలవిడి అరెస్టులు, తప్పుడు కేసులు మోపటం లాఠీఛార్జీలు, తుపాకి కాల్పులు కార్మికులను చంపి వేయటం దినకృత్యమైపోయింది.

(మిగతా 2 వ పేజీలో)

సంవత్సర చందా :
5 రూపాయలు

విడిప్రతి :
20 పైసలు.

(మొదటి పేజీ తరువాయి)

మిలిటెంటు ట్రేడ్ యూనియన్ ను నాశనం చేయటానికై నాయకులను హత్యగావించటం, కార్యకర్తలను పేటలనుండి, ఫ్యాక్టరీలనుండి తరిమివేయటం ముమ్మరంగా సాగిపోతోంది. ఒక్క బెంగాలులోనే సి. ఐ. బి. యు; యు. టి. యు. సి, టి. యు. సి. సి. లకు చెందిన 360 ట్రేడ్ యూనియన్ ఆఫీసులను గుండాలు సి. ఆర్. పి. పోలీసులు ఆక్రమించుకోవటమో, బుగ్గిపాలు చేయటమో జరిగింది. యీ దుర్మార్గం నెమ్మదిగా యితర రాష్ట్రాలకు కూడా విస్తరిస్తోంది.

ప్రజాస్వామిక హక్కులు కాలరాచి వేయబడుతున్నాయి, ఎన్నికలు బూటకంగా తయారైనాయి, పాలకపార్టీ ప్రయోజనాలకోసం చీటికిమాటికి రాష్ట్ర పతిపాలన ప్రవేశపెట్టబడుతోంది; ప్రజాస్వామిక ప్రతిపక్షం అణిచివేయబడుతోంది; ప్రాంతీయ, సంకుచితత్వం రెచ్చగొట్టబడుతోంది, శ్రమజీవులను ఒకరిని మరొకరిపైకి ఉసిగొల్పడం జరుగుతోంది. ఏకపార్టీ నియంతృత్వం ప్రమాదం ముంచుకొస్తోంది. ప్రజాస్వామికం ప్రమాదంలో పడింది.

ఇన్ని దాడులనూ తట్టుకొని ధైర్యంగా నిలబడిన కార్మిక, కర్షక వ్యవసాయ కార్మిక, ప్రభుత్వదోగులను యీ సమావేశం అభినందిస్తుంది.

మిలిటెంటు ట్రేడ్ యూనియన్ ను చీల్చటానికి పాలక వర్గాలు పడరానిపాట్లు పడుతున్నాయి. తొత్తుసంఘాలను నెలకొల్పుతున్నాయి. ప్రజాస్వామ్య పద్ధతులకు వ్యతిరేకంగా నాయకులను ట్రేడ్ యూనియన్ నెత్తిన బలవంతంగా రుద్దుతున్నాయి.

ఇదంతా చాలదన్నట్లు కార్మిక వ్యతిరేక, సమ్మె వ్యతిరేక చట్టాలను ప్రభుత్వం రహస్యంగా తయారుచేస్తోంది. పారిశ్రామిక సంబంధాల బిల్లు ఒకటి అలా తయారవుతున్నది. అత్యంత అభివృద్ధినిరోధకమైన మూడవ పే కమిషన్ శిఫారసులను ప్రభుత్వం ఆమోదించింది. సమ్మెలపైన, వేతన పెరుగుదలపైన మారుటోరియం ప్రమాదం తొంగి చూస్తోంది.

ఈ ప్రమాదాలన్నింటిని గమనంలోకి తీసుకొని కార్మికుల జీవనస్థాయిపైన, ట్రేడ్ యూనియన్, పౌరహక్కులపైన జరుగుతున్న దాడులను ప్రతిఘటించటానికై యీ సమావేశం శపథం బానుతోంది.

ఎవరు ఏ సంస్థతో అనుబంధం కలిగి యున్నప్పటికీ కార్మికులందరూ తమనెదుర్కొంటున్న ప్రమాదాన్ని గుర్తించవలసిందిగా యీ సమావేశం పిలువినోంది.

పాలకవర్గాలు లేవనెత్తే సంకుచిత, ప్రాంతీయ, మత దురభిమాల వలలో పడరాదని, ఆ పన్నాగాలను వమ్ముచేయవలెనని చెక్కుచెదరని ఐక్యతను నిర్మించుకోవలెనని హెచ్చరిస్తోంది.

ఆంధ్రప్రదేశ్ అంతటా వ్యవసాయ కార్మికులు, చేతివృత్తులవారు వీరోచితంగా జరుపుతున్న పోరాటాలపట్ల యీ సమావేశం తన సంఘభావం ప్రకటిస్తోంది. ఈ కష్టజీవుల పోరాటాలను ట్రేడ్ యూనియన్లు బలపర్చాలని ఆ విధంగా కార్మిక-కర్షక మైత్రిని ఆచరణలో నిర్మించాలని యీ సమావేశం పిలువినోంది.

ఇంతవరకూ యు. సి. టి. యు తో సహకరించకుండా

యూనియన్లవార్తలు-

వరంగల్ జిల్లా జనగామ పట్టణంలో రిక్తాకార్మికులు తమ యూనియన్ నాయకత్వాన సమ్మె జరిపి యజమానులకు చెల్లించాల్సిన అద్దెను తగ్గించుకున్నారు. నవంబరు 30 నుండి డిశంబరు 14 వరకు సమ్మె జరిగింది. పాతరికాకు అద్దె రు1-50లు, కొత్త రిక్తాకు రు 1-75 లు పాతరేట్లు, పాతరికాకు రు1-75లు, కొత్తరికాకు రు2-00లు చొప్పున యజమానులు రేట్లు పెంచారు. 14 రోజుల సమ్మె అనంతరం పాతరేట్లు ప్రకారమే తీసుకోవటానికి యజమానులు ఒప్పుకున్నందున సమ్మె విరమించబడింది. డిశంబరు 16 న రిక్తాకార్మికులు విజయోత్సవం జరుపుకున్నారు. సమ్మె విజయవంతం కావటానికి యువజనసంఘ నాయకులు శ్రీ ఎ. పెంటయ్యగారు ఎంతో తోడ్పడ్డారు. విజయోత్సవ సభలో యూనియన్ అధ్యక్షులు శ్రీ చెంచారం నర్సింహారెడ్డి, శ్రీయుతులు ఎ. పెంటయ్య, టి. లక్ష్మారెడ్డి, కె. వెంకటేశ్వర్లు మాట్లాడారు. ఈ యూనియన్ను సి.ఐ.టి.యు. కు అనుబంధం చేస్తూ యూనియన్ జనరల్ బాడి తీర్మానించింది.

* * *


సాత్ సెక్రటరీ రైల్వే ఎంపాయిస్ యూనియన్ రాజమండ్రి బ్రాంచి జనరల్ బాడి సమావేశం డిసెంబరు 11 న యూనియన్ ఆఫీసులో జరిగింది. డివిజన్ సెక్రటరీ శ్రీ బుల్లెబ్బాయి అధ్యక్షత వహించారు. 30 మంది శ్రీ కార్మికులు కూడా పాల్గొన్నారు. ఇ. ఎల్. ఆర్. కార్మికులకు 25-2-71 నుండి హెచ్చుకూలి రోజుకు రు 3/- ల ప్రకారం రావలసిన బకాయాలను 31-12-73 లోగా చెల్లించాలని రైల్వే అధికారులను డిమాండుచేస్తూ తీర్మానించారు. బ్రాంచి ప్రెసిడెంటు శ్రీ వి. మైకేల్, బ్రాంచి సెక్రటరీ శ్రీ అయ్యన్నగార్లు కూడా సమావేశంలో ప్రసంగించారు.

* * *

విజయవాడ బీ సెంటు రోడ్డులోని శ్రీ చండిక కాఫీ అండ్ జనరల్ స్టోర్సులో పనిచేయుచున్న గుడివాడ సత్యనారాయణ అనే వర్కరును పనినుండి తొలగించుటకు పాపు యజమాని పూనుకున్నాడు. ఏదో నెపంవేసి తొలగించుదామని ప్రయత్నించాడు. కాఫీ అండ్ జనరల్ స్టోర్సు ఎంపాయిస్ యూనియన్ తరపున శ్రీయుతులు గుమ్మడి అమ్యేష్వరరావుగారు. పి. వి. రమణయ్యగారు సి.ఐ.టి.యు కమిటీ తరపున శ్రీ అయితారాములుగారు యజమానితో మాట్లాడి పరిష్కారం చేశారు. యజమాని తాను నిందలు వేయటం తప్పేనని అంగీకరించాడు. వర్కరుకు రు 400 లు యిచ్చి పరిష్కారం చేసుకున్నారు.

యున్న సంస్థలు, యూనియన్లు తాము దూరంగావుండే విధానాన్ని, ప్రభుత్వప్రోత్సాహంతో ఏర్పడిన యన్.సి.టి.యు తో సంబంధం కలిగివుండే విధానాన్నిగాని మార్చుకోవటంలో యీ పాటికే ఆలస్యం జరిగిన సంగతి గుర్తించాలని యీ సమావేశం విజ్ఞప్తి చేస్తున్నది. కార్మికవర్గంయొక్క మూలప్రయోజనాలను కాపాడేందుకు ట్రేడ్ యూనియన్ ఐక్యతకు, ఐక్యపోరాటాలు నడపటానికి యు.సి.టి.యు జండా నీడన జరిగే పోరాటంలో పాల్గొనవలసిందిగా విజ్ఞప్తి చేస్తోంది.

కార్మికోద్యమ అరుణతార



కామ్రేడ్ ముజఫర్ కు జోహార్లు!

కామ్రేడ్ ముజఫర్ అహ్మద్ నిండా 84 ఏండ్లు జీవించి ధన్యజీవితం 1973 డిసెంబరు 18 న కన్నుమూశాడు. పిన్న వయసులోనే కార్మికవర్గ సిద్ధాంతం వైపు ఆకర్షింపబడి భారత దేశంలో కార్మిక, కర్షక ఉద్యమాలు నిర్మించి కమ్యూనిస్టు ఉద్యమ పితామహుడుగా పేరొందిన కామ్రేడ్ ముజఫర్ కు కార్మికలోకం జోహార్లు పలుకుతోంది.

కార్మిక కర్షక సేవలో ఆయన పడిన బాధలూ, చేసిన త్యాగాలూ యిన్నీ అన్నీ కావు. కేసుల్లో యిరికించబడడం, కారాగారవాసం, శిక్షలు ఆయన జీవితమంతటా కనిపిస్తాయి. నాటి అంగ్రేజు ప్రభుత్వమూ, నేటి కాంగ్రెసు ప్రభుత్వమూ పలుమార్లు ఆయనను కటకటాల వెనుక బంధించాయి.

నాల్గవ తరగతి ఉద్యోగులుగా

హెల్తు వర్కర్ల మార్పిడి

పబ్లిక్ హెల్తు, నాన్ - పబ్లిక్ హెల్తు డిపార్టుమెంట్ లోని కార్మికులను 4 వ తరగతి ఉద్యోగులుగా మార్చే విషయం ప్రభుత్వ పరిశీలనలో యున్నదని మునిసిపల్ అడ్మినిస్ట్రేషన్ డైరెక్టరు సి. ఐ. టి. యు. ఆంధ్రప్రదేశ్ కమిటీకి వ్రాసిన జవాబులో పేర్కొన్నారు.

1973 అక్టోబరు నెలలో జరిగిన సి. ఐ. టి. యు. ప్రదేశ్ కమిటీ పై డిమాండు చేస్తూ తీర్మానించింది. దానికి సమాధానంగా పైన పేర్కొనబడిన సమాధానం వచ్చింది.

అలాగే మున్సిపాలిటీలలో అదనంగా పారిశుధ్యం సిబ్బందిని నియమించే విషయం ప్రాస్తావించి సిబ్బందిని పెంచాలని కోరుతూ ఏ యే మున్సిపాలిటీలనుండి ప్రతిపాదనలు వచ్చాయో వాటికల్లా శాంక్షను యిచ్చామనీ, ఆ యా మున్సిపాలిటీల ఆర్థిక స్థితినిబట్టి శాంక్షను వున్నదనికూడ డైరెక్టరు తమ సమాధానంలో పేర్కొన్నారు.

కష్టజీవుల విముక్తికి, కమ్యూనిస్టు సమాజ స్థాపనకూ కంకణం కట్టుకున్న విప్లవ యోధుడు కామ్రేడ్ ముజఫర్ ను యీ నిర్బంధాలేపీ, చలింపచేయలేకపోయాి. కడసారి కన్ను మూసేవరకూ ఆయన తన ఆయశ సాధనకోసం కృషిచేస్తూనే వున్నాడు.

ప్రపంచంలోని దేశదేశాల్లో కార్మికవర్గ పార్టీలనబడేవి కార్మికవర్గానికి ద్రోహంచేసి పెట్టుబడిదారీ వర్గంలో రాజీపడే ధోరణులు చేపట్టి కార్మికవర్గ సిద్ధాంతమైన మార్క్సిజాన్ని తిరగదోడుతున్న కాలంలో నిజమైన కార్మికవర్గపార్టీకి కమ్యూనిస్టుపార్టీకి భారతదేశంలో వునాదివేసిన మూలపురుషుడు ముజఫర్ అహ్మద్.

భారతదేశంలో కార్మికోద్యమం మిలిటెంట్ పోరాటాలు నడుపుతున్న కాలంలో స్వయంగా అఖిలభారత ట్రేడ్ యూనియన్ సంస్థకు ఉపాధ్యక్షులుగా వున్నారాయన. అఖిల భారత కిసాన్ సభకూ నాయకత్వం వహించారు.

తన వృద్ధాప్యంలో భారత కమ్యూనిస్టు వుద్యమంలో కార్మికవర్గానికి వ్యతిరేకమైన ధోరణులూ, వర్గపోరాటానికి బదులుగా, వర్గసామరస్యపంథా చోటుచేసుకున్న సమయంలో ఆ పెడధోరణులను ప్రతిఘటించి నిజమైన కార్మికవర్గ పంథా పైన పార్టీ వునర్పిర్మాణానికి అండగా నిలిచారు.

1970 లో మిలిటెంట్ కార్మికోద్యమసంస్థ సి. ఐ. టి. యు. ఆవిర్భావాన్ని కన్నులారాచూచి ఆశీర్వాదించారు.

అర్థశతాబ్దంపాటు ఆయన భారత రాజకీయరంగంపై కష్టజీవుల ఉద్యమాలకు వెలుగుచూపే అరుణతారగా ప్రకాశించారు. ఆయన భౌతికంగానూ మధ్య లేకున్న మన ఆశయానికి అంకితమైన త్యాగమయమైన ఆయన జీవితం నేటి తరానికి, విప్లవకారులకు, కార్మికకర్షకోద్యమ కార్యకర్తలకు అరుణతారే.

ఆయనకు కార్మికలోకం మరొకసారి విప్లవ జోహారు లర్పించుతోంది —

నిరవధిక పోరాటానికి సిద్ధంకావాలి

కేంద్ర ప్రభుత్వోద్యోగుల సమాఖ్య

ఆంధ్రప్రదేశ్ శాఖ కార్యదర్శి పిలుపు

అవుసర ప్రాతిపదికపై కనీసవేతనం, అందరికీ బోనసు, కరువుభత్యం, పాయింటు టు పాయింటు ఫిక్సేషన్ యింక్రి మెంటు, సాంఘిక భద్రత మొదలగు కోర్కెలను సాధించు కొనుటకు ఐక్య పోరాటం తప్ప గత్యంతరం లేదని రానున్న 2, 3 మాసములలో నిరవధిక పోరాటానికి సంసిద్ధమై వుండాలని కేంద్రప్రభుత్వోద్యోగుల సమాఖ్య ఆంధ్రప్రదేశ్ శాఖ కార్యదర్శి శ్రీ యల్. దామోదరరావు డిశంబరు 4 వ తేదీన గుంతకల్లులో జరిగిన సభలో పిలుపు ఇచ్చారు.

గుంతకల్లు హెడ్ పోస్టాఫీసు ఆవరణలో జరిగిన ఆ సభకు శ్రీ నాగశయనంగారు అధ్యక్షత వహించారు. యీ సభలో లోకోగన్నింగ్ స్టాఫ్, బ్యాంకి ఎంపాయిస్, ఇంజనీరింగ్ క్లాస్ III, మరియు లైన్ స్టాఫ్ క్లాస్ IV యూనియన్ల ఉద్యోగులూ హాజరైనారు.

యు. సి. టి. యు రాష్ట్ర శాఖ హైదరాబాద్ లో వివిధ ట్రేడ్ యూనియన్ల, ఉద్యోగుల సంఘాల ప్రతినిధుల స మా వే శం లో ఏర్పాటు

దేశంలోని కార్మికవర్గం, ఉద్యోగుల సమరశీల కేంద్ర సంఘంగా ప్రాచుర్యవించిన యునైటెడ్ కౌన్సిల్ ఆఫ్ ట్రేడ్ యూనియన్స్ (యు.సి.టి.యు) యొక్క ఆంధ్రప్రదేశ్ శాఖ ఇక్కడ నిర్మాణమైంది.

యు.సి.టి.యు. రాష్ట్ర శాఖను ఏర్పాటు చేసేందుకు రాష్ట్రంలోని వివిధ ట్రేడ్ యూనియన్లకు, ఫెడరేషన్లకు చెందిన ప్రతినిధుల సమావేశం డిసెంబరు 10 వ తేదీన ఇక్కడ యన్. జి. వో హోం లో జరిగింది. శ్రీయుతులు పర్సా సత్యనారాయణ (సి.ఐ.టి.యు), డి. కె. రెడ్డి (ఇన్సూరెన్సు), యన్. ప్యారాసింగ్ (కోరమాండల్) గారు అధ్యక్షవర్గంగా వ్యవహరించారు. ప్రతినిధులకు శ్రీ యన్. వి. భాస్కరరావుగారు స్వాగతం పలికారు.

సి.ఐ.టి.యు; ఇన్సూరెన్సు, మోటారు ట్రాన్స్పోర్టు, రైల్వేస్, పోర్టు, పోస్టు అండ్ టెలిగ్రాఫ్స్, సెంట్రల్ గవర్నమెంట్ ఎంప్లాయిస్, ఇంజనీరింగ్, సిమెంట్, ఫెర్టిలైజర్లు, టెక్స్టైల్, మున్సిపల్ అండ్ పంచాయతీరాజ్, పేపరు, టుబాకో, హౌస్ లూమ్, బ్రెస్, ఫార్మాస్యూటికల్ మొదలగు పరిశ్రమలకు చెందిన ట్రేడ్ యూనియన్ల ప్రతినిధులు ఈ సమావేశానికి హాజరయ్యారు.

శ్రీ నందూరి ప్రసాదరావుగారు ప్రారంభోపన్యాసం చేస్తూ ఈ విధంగా అన్నారు :

“దేశంలో పెట్టుబడిదారీ విధానాన్ని నిర్మించటానికి కంకణం కట్టుకున్న భారత ప్రభుత్వం దేశాన్ని రాజకీయంగానూ, ఆర్థికంగానూ దుస్థితిలోకి నెట్టి ఆభారాలను శ్రమ జీవులపై మోపుతున్నది. కార్మికులు, కరకులు, వ్యవసాయ కార్మికులు, చేతివృత్తులవారు, ప్రభుత్వోద్యోగులు ప్రభుత్వ పాలసీలకు వ్యతిరేకంగా పోరాడుతున్నారు. తమ ఉద్యమాలపై ప్రభుత్వం చేస్తున్న అర్థ ఫాసిస్టు దాడులను వీరోచితంగా ప్రతిఘటిస్తున్నారు. నేషనల్ కౌన్సిల్ ఆఫ్ ట్రేడ్ యూనియన్స్ (యన్. సి. టి. యు.) ప్రభుత్వ మద్దతుతో దాని విధానాలను సమర్థించేందుకు ఏర్పడినది కాబట్టి పోరాటతత్వం కలిగిన ట్రేడ్ యూనియన్లు ప్రభుత్వ కార్మిక వ్యతిరేక విధానాలకు వ్యతిరేకంగా పోరాడేందుకు ఐక్యం కావలసిన అవుసరం వున్నది. యు. సి. టి. యు. వేదిక అలాంటి పోరాటతత్వం గల ట్రేడ్ యూనియన్లను, ఫెడరేషన్లను ఐక్యపరుస్తున్న వేదిక.”

కాబట్టి యు.సి.టి.యు లో చేరవలసిందిగా అన్ని ట్రేడ్ యూనియన్లకు, ఉద్యోగుల సంఘాలకు ఆయన విజ్ఞప్తి చేశారు. శ్రీయుతులు జి. యన్. బాలాజీదాస్ (మోటారు ట్రాన్స్పోర్టు), వీరభద్రరావు (ఎల్.ఐ.సి), యం.యన్. రెడ్డి, (పి. అండ్ టి), ప్యారాసింగ్ (కోరమాండల్), పూర్ణచంద్ర రావు (హెచ్.ఎం.టి), అబ్రహం (సిమెంట్), పి. లక్ష్మీదాస్

ప్రభుత్వ మోటారు రాష్ట్రంలో యు.సి.టి.యు శాఖను ఏర్పాటుచేయాలన్న ప్రతిపాదనను బలపర్చారు.

శ్రీ డి. ఆర్. కె. రెడ్డి (ఇన్సూరెన్సు) పోలీస్ స్టేట్ మెంట్ను ప్రవేశపెట్టారు.

ఈ క్రిందివారితో యు. సి. టి. యు. రాష్ట్ర కమిటీని శ్రీ పర్సా సత్యనారాయణగారు ప్రతిపాదించగా సమావేశం ఆమోదించింది.

శ్రీయుతులు నందూరి ప్రసాదరావు (కన్వీనరు), పర్సా సత్యనారాయణ, యన్. వి. భాస్కరరావు, కొండ్రగుంట వెంకటేశ్వర్లు (సి.ఐ.టి.యు), డి. ఆర్. కె. రెడ్డి, హనుమంత రావు (ఇన్సూరెన్సు), ఎన్. ప్యారాసింగ్ (కోరమాండల్), పి.ఎన్.జాన్సన్ (డిఫెన్సు), పి. శశిభూషణరావు (షిప్ బిల్డింగ్), జి. యన్. బాలాజీదాస్, వి. శ్రీహరి (ప్రైవేటు మోటారు ట్రాన్స్పోర్టు), షేక్ మదార్ (స్టేట్ మోటార్ ట్రాన్స్పోర్టు), పి. శ్రీరాములు, యం. వి. సుబ్బయ్య (రైల్వేస్), పి. లక్ష్మీదాస్, ఎ. వి. సుబ్బారావు (మున్సిపల్ అండ్ పంచాయతీరాజ్ ఎంప్లాయిస్ ఫెడరేషన్), యం. కె. స్వామి. ఎ. రంగయ్య (జిల్లాపరిషత్ ఎంప్లాయిస్ యూనియన్), ఐతా రాములు (రిక్సా వర్కర్స్ ఫెడరేషన్), టి. లోకనాథరెడ్డి, ఎన్. పద్మా రావు (హెచ్. యం. టి.)

తర్వాత మరికొందరిని కో ఆప్టు చేసుకునేందుకు కమిటీకి సమావేశం అనుమతి ఇచ్చింది.

పి. అండ్ టి; కేంద్ర ప్రభుత్వోద్యోగుల, వర్కర్స్ కాన్ఫెడరేషన్ ప్రతినిధులు పరిశీలకులుగా పాల్గొన్నారు.

ఈ సమావేశం పలుతీర్మానాలను ఆమోదించింది.

* విశాఖపట్నంలోని కోరమాండల్స్, కాలెక్టు. ఓ. హెచ్. పి. హెచ్. యం. టి. మొదలగు పరిశ్రమల్లో కార్మికులపై కక్షసాధింపు చర్యలను ఖండిస్తూ ఒక తీర్మానం.

* విజయవాడ, విశాఖపట్నం లను ‘బి’ తరగతి నగరాలుగా అప్ గ్రేడ్ చేయాలని శ్రీ రహిమాన్ ప్రతిపాదించిన తీర్మానం.

* సాత్ సెంట్రల్ రైల్వేలో వేలాది కార్మికులను రిట్రైం చేస్తున్నందుకు ఖండిస్తూ శ్రీ యం. వి. సుబ్బయ్య ప్రతిపాదించిన తీర్మానమూ.

* ఎయిర్ లైన్స్ లో లాకౌట్ ప్రకటించటాన్ని ఆనేక పరిశ్రమల్లో ఆటోమేషన్లు ప్రవేశపెట్టడాన్ని ఖండిస్తూ ఒక తీర్మానం.

* నిరుద్యోగులకు ఉద్యోగవసతిని కోరుతూను, యన్. జి. ఓలు డి.ఎ కోరకు చేస్తున్న ఆందోళనను నమర్తనూను తీర్మానాలను యు.సి.టి.యు సమావేశం ఆమోదించింది.

గ మ ని క

ఫిబ్రవరిలో ప్రత్యేక సంచిక తెస్తున్నందువల్ల ప్రస్తుతం పని వత్తిడి వలన జనవరి సంచిక ‘కార్మిక లోకం’ 8 పేజీలతో వెలువడుతున్నది. వెల 20 పైసలు పాఠకులు గమనించ ప్రార్థన.

—మేనేజరు

సి.ఐ.టి.యు జనరల్ కౌన్సిల్ సమావేశం జయప్రదం చేయడానికి విశాఖపట్నంలో వివిధ సంస్థలతోకూడిన ఆహ్వానసంఘం ఏర్పాటు

ఫిబ్రవరి మాసంలో విశాఖపట్నంలో జరుగబోయే సి.ఐ.టి.యు జనరల్ కౌన్సిల్ సమావేశాన్ని జయప్రదంగా జరిపేందుకు అవసరమైన ఏర్పాట్లు చేయడానికిగాను ఇక్కడ డిసెంబరు 9 వ తేదీన జరిగిన ఒక సమావేశంలో విస్తృత ప్రాతినిధ్యం గల ఒక బలమైన ఆహ్వానసంఘం ఏర్పడింది.

ఈ సమావేశానికి విశాఖపట్నం, శ్రీకాకుళం జిల్లాలకు చెందిన వివిధ పరిశ్రమలకు చెందిన ప్రతినిధులు పాల్గొన్నారు. షిప్ యార్డ్ లేబర్, షిప్ యార్డ్ స్టాఫ్ ఇండియన్ నావీ సివిల్ ఎంపాయిస్ పోర్టు, కోరమాండల్స్, మోటారు ట్రాన్సుపోర్టు, ఓర్ హిండిలింగ్ ప్లాంట్, పాలిమార్స్, ఇండస్ట్రియల్ ఎస్టేట్, భారత హెబీ ప్లేట్స్, భారత విద్యార్థి ఫెడరేషన్, యూనివర్సిటీ ఎంపాయిస్ తదితర సంస్థలకు చెందిన ప్రతినిధులు ఈ సమావేశానికి హాజరయ్యారు.

ఆహ్వానసంఘ అధ్యక్షులుగా షిప్ యార్డ్ లేబర్ యూనియన్ అధ్యక్షులైన శ్రీ పి. శశిభూషణరావుగారు ఎన్నికైనారు.

ఉపాధ్యక్షులు సర్వశ్రీ పి. యస్. జాకోబ్, (ఇండియన్ నావీ సివిల్ ఎంపాయిస్), యస్. నాగభూషణరావు (షిప్ యార్డ్ స్టాఫ్ అసోసియేషన్ ప్రెసిడెంట్), పి. రామమోహనరావు (షిప్ యార్డ్ అసోసియేషన్ మాజీ అధ్యక్షుడు), యు. రహిమాన్ (ఓర్ హిండిలింగ్ ప్లాంట్ ఎంపాయిస్ అసోసియేషన్), యస్. ప్యారాసింగ్ (కోరమాండల్ ఫర్టిలైజర్స్ అసోసియేషన్ ఉపాధ్యక్షుడు), ఆర్. మజుమ్దార్ (హిందూ స్టాన్ పాలిమార్స్ ఎంపాయిస్ యూనియన్ ప్రధాన కార్యదర్శి), ఎ.ఎస్.ఎన్ మూర్తి (విశాఖ మోటారు ట్రాన్సుపోర్టు వర్కర్స్ యూనియన్ గౌరవాధ్యక్షుడు), డి. విశ్వనాథం (శ్రీకాకుళం జిల్లా మోటారు వర్కర్స్ యూనియన్ ప్రధాన కార్యదర్శి), శ్రీమతి వి. ధర్మారం (మహిళా సంఘం అధ్యక్షురాలు) బృందావన్ బక్షిపాత్రో (రాయగడ్ మోటార్ వర్కర్స్ యూనియన్ అధ్యక్షుడు), డి. రామునాయుడు (జిల్లా మార్కెటింగ్ కమ్యూనిటీ కమిటీ కార్యదర్శి), చాపర అప్పారావు (సుగర్ ఫ్యాక్టరీ వర్కర్స్ యూనియన్ ఉపాధ్యక్షుడు.)

ప్రధాన కార్యదర్శి : శ్రీ యస్. గంగాధరరెడ్డి (కోరమాండల్ ఫర్టిలైజర్స్ ఎంపాయిస్ యూనియన్.)

సహాయ కార్యదర్శులు : సర్వశ్రీ కె. యస్. కుమార్

గ మ ని క

సి. ఐ. టి. యు. కు అఫిలియేట్ కాదలచుకున్న ఆంధ్రప్రదేశ్ లోని యూనియన్లు జనవరి 20 వ తేదీ లోగా తమ దరఖాస్తులను సి.ఐ.టి.యు. ఆంధ్రప్రదేశ్ కమిటీ అఫీసు ద్వారా పూర్తి వివరాలతో పంపవలెను.

కార్యదర్శి, సి. ఐ. టి. యు.

యస్. యఫ్. ఐ. శ ప థ ం

'శ్రామిక ప్రజల విముక్తి పోరాటాలకు తోడ్పడటం మా విధిగా ఎంచుకొంటాం' అంటూ భారత విద్యార్థి ఫెడరేషన్ ఆంధ్రప్రదేశ్ శాఖ మహాసభలో డిశంబరు 8, 9 తేదీలలో విద్యార్థులు శపథంబూనారు. మూడు యూనివర్సిటీలనుండి 13 జిల్లాలనుండి 12 మంది మహిళా ప్రతినిధులతో సహా మొత్తం 326 మంది ప్రతినిధులు, 34 మంది పరిశీలకులు మహాసభలో పాల్గొన్నారు. 9 వ తేదీన 600 మంది విద్యార్థులతో పురపీఠులగుండా కాగడాల ప్రదర్శన జరిగింది.

వ్యవసాయ కార్మిక రంగం:

ఆంధ్రప్రదేశ్ వ్యవసాయ కార్మిక సంఘం పిలుపు ననుసరించి 100 తునికి ఆకుల కట్టుకు, 12 పెసలు కూలిరేటు నిరయించాలని ప్రభుత్వాన్ని డిమాండ్ చేస్తూ వివిధ కేంద్రాలలోని ఫారెస్టు డిపార్టుమెంటు అధికారుల అఫీసుల ఎదుట తునికి ఆకు కోత కార్మికులు నవంబరు 20 నుండి 25 వరకు ప్రదర్శనలు జరిపారు. భద్రాచలం, నర్సంపేట, ఇల్లందు, కొత్తగూడెం, కారేపల్లి కేంద్రాలలో ప్రదర్శనలు జరిగాయి. అధికారులకు మహజర్లు అందించడమైనది.

* * *

కూలిరేటు పెంపుదలకై ఆంధ్రప్రదేశ్ వ్యవసాయ కార్మిక సంఘం పిలుపు ననుసరించి వివిధ కేంద్రాలలో సమ్మెలు జరిగాయి. తెనాలి తాలూకా, రేపల్లె తాలూకాలో సమ్మెలు జరిపి కూలిరేటు పెంచుకున్నారు. వరికోతలకు రోజుకూలి శ్రీ పురుషులకు రు. 3 నుండి 5 లు వరకు, కట్టివేతకు రు. 6 ల వరకూ సాధించుకున్న ఉదాహరణలు అనేకం. మిగతాకు ఎకరానికి రు. 52 ల వరకూ సాధించుకున్న ఘటనలున్నాయి.

* * *

'గీసేవానికి చెట్టుపై హక్కు' వుండాలని రాజమండ్రిలో ఇటీవల జరిగిన గీత కార్మిక మహాసభలో డిమాండ్ చేస్తూ తీర్మానించారు. రాజమండ్రి మునిసిపల్ ఛైర్మన్ శ్రీ పోతుల వీరభద్రరావు సి. ఐ. టి. యు ఉపాధ్యక్షులు శ్రీ జి. యస్. బాలాజీదాసు, కార్మికులకోర్కెలను బలపరుస్తూ ప్రసంగించారు.

(ఓర్ హిండిలింగ్ ప్లాంట్), కె. సత్తయ్య, (విశాఖ పట్నం పోర్టు) జి. గోపాలయ్య, అజయకుమార్ (కోరమాండల్), పి. వెంకటేశ్వర్లు (షిప్ యార్డ్) సి. హెచ్. సోలమన్ రాజు (యూనివర్సిటీ ఎంపాయిస్ యూనియన్ ప్రధాన కార్యదర్శి) ఎస్. రాజగోపాల్, రామమోహనరావు (ఎస్. ఎఫ్. ఐ.) కోశాధిపతి: శ్రీ నందూరి ప్రసాదరావు (సి. ఐ. టి. యు) సహాయకోశాధిపతి: ఎమ్. మునిస్వామిరెడ్డి షిప్ యార్డ్ లేబర్ యూనియన్ కోశాధిపతి.)

ఆహ్వానసంఘ కార్యాలయాన్ని ఖామాన్ బాబాదుర్గ రోడ్డు, అల్లిపురం, విశాఖపట్నం 530004 లో వున్న సి. ఐ. టి. యు. కార్యాలయంలో నెలకొల్పారు.

మరొకతూరి లోకోసిబ్బంది సమ్మె

1973 ఆగస్టు నెలలో లోకో సిబ్బంది దేశవ్యాపితంగా జరిపిన సమ్మెను విరమింపచేయటానికి కేంద్ర ప్రభుత్వం ఆపద మొక్కులు మ్రొక్కింది. సమ్మెదూర్ కోర్కెలను అంగీకరించింది. సమ్మె విరమించిన ఆరువారాలలోగా వారి సమస్యలను పరిష్కరిస్తానన్నది. 14 గంటలపనిని 10 గంటలకు తగ్గించి అమలుచేస్తానంది. ఆ మేరకు ఎగ్రిమెంటుమీద సంతకాలు కూడా జరిగాయి. సంప్రతింపుల్లో పార్టీని సంతకాలు పెట్టిన మంత్రులు ఒప్పందం షరతులను నిజంగానే అమలుచేస్తారన్న నమ్మకం కలిగించారు. సమ్మె విరమించేదాకా ఆ విధంగానే సామ్యంగా వ్యవహరించారు.

తీరా సమ్మె విరమించినది లగాయతు, ఒప్పందం షరతులను అమలుచేసే విషయమై సంప్రతింపుల కమిటీ చర్చలో అసలు రంగు వెల్లడికాజొచ్చింది. ఒప్పందంలోని హామీలకు విపరీతార్థాలు చెప్పజొచ్చారు. కక్ష సాధింపు చర్యలు పాతవి రద్దుచేయకపోగా కొత్తవి మొదలైనాయి. 'అమలు చేస్తా'నని ఒప్పుకోవటమే అమలు ప్రారంభమన్నట్లు అమలు క్రమం పూర్తి కావటానికి నాలుగేళ్ళు పడుతుందని మాటల గారడీ సాగించారు. 6 వారాలు కాదుగదా, 6 నెలలైనా ఒప్పందం అమలు జరిగే లక్షణాలు కన్పించలేదు. అందుకనే లోకోరన్నింగ్ సిబ్బంది ఎసోసియేషన్ దేశవ్యాపితంగా నిరసన ప్రదర్శనలకు పూను కుంది. ప్రధానమంత్రికి మహజల్లు పంపింది. మరొకసారి పోరాటంలోకి తమను నెట్టువద్దని హెచ్చరించింది. ఆగస్టు ఒప్పందాన్ని చిత్తుద్దితో అమలు జరిపించమని ఆందుకై ప్రధాని ప్రత్యక్ష జోక్యం చేసికోవాలని డిమాండు చేసింది.

లోకోసిబ్బందిలో ప్రజ్వరిల్లుతున్న అసంతృప్తి గురించి ప్రధానమంత్రి దృష్టికి సి. ఐ. టి. యు. ప్రధాన కార్యదర్శి శ్రీ పి. రామమూర్తి తెలియజేశారు. సకాలంలో జోక్యం చేసికొని సమస్యల పరిష్కారానికి పూనుకోవలెనని తంతిద్వారా కోరారు. సమస్య తీవ్రతను ప్రధాని దృష్టికి, దేశ ప్రజల దృష్టికి తెచ్చారు.

ఈ అభ్యర్థనలకు ప్రభుత్వంనుండి తగు సమాధానం లేనందుననే వివిధ రైల్వేజోన్లలో సిబ్బందిపై కఠినంపు చర్యలు జరిపిన కారణంగానే ఢిశంబరు మధ్యలో ఉత్తర రైల్వేతో ప్రారంభమై, పశ్చిమ, తూర్పు, దక్షిణ మధ్య రైల్వేలకు మరొకసారి సమ్మె విస్తరించింది.

ప్రభుత్వం తరపున జరుగుతున్న తాత్సారాన్ని గట్టిగా మందలించలేకపోయినవారూ కొన్ని పత్రికలూ మరొకసారి లోకో సిబ్బంది బాధ్యతా రహితంగా సమ్మెకు దిగిందని విమర్శలకు పూనుకున్నారు. ఏమైతేనేం మరొకసారి సంప్రతింపుల తతంగం ప్రారంభమైంది. సమ్మె విరమణ ప్రకటన జరిగింది. లోగడ రైల్వే అధికారులతోను, కార్మికుల ప్రతినిధులతోను కూడిన కమిటీ ఏర్పడగా యిప్పుడు కార్మిక శాఖాధికారులనుకూడ కలిపి ఒక కమిటీ ఏర్పాటు చేయబడింది. ఢిశంబరు 28 నుండి ఆ కమిటీ సమావేశాలు జరుగుతున్నాయి.

సమావేశాలు జరుగనూ వచ్చు. సంప్రతింపులు కొన

సాగనూవచ్చు. ఏది ఏమైనా పరిధిదమైన చర్చలు జరిగి పనిగంటలు తగ్గింపును నిజాయితీతో వెంటనే అమల్లోకి తేకపోతే, కక్షసాధింపుచర్యలకు స్వస్తి చెప్పకపోతే సమస్య పరిష్కారం కాబోదు.

ఎ. ఐ. ఆర్. యఫ్. విచ్ఛిన్నకర నాయకత్వానికి వ్యతిరేకంగా నల్లజండాలు ప్రదర్శన

మద్రాసులోని ఐ. సి. యఫ్ లోని కార్మికులకు వ్యతిరేకంగా ఎ. ఐ. ఆర్. యఫ్ నాయకత్వం గూడుపుతాణిచేసి మేనేజిమెంటుతో రహస్య సంభాషణలకు ప్రయత్నించగా 1973 నవంబరు 14 వ తేదీ 500 మంది కార్మికులు అడ్మినిస్ట్రేటివ్ ఆఫీసు ఎదుట నల్లజండాలు ప్రదర్శన జరిపారు. కార్మికులను చీల్చినట్టి, గుర్తింపులేనట్టి ఫెడరేషన్ నాయకత్వం జరిపే సంప్రతింపులకు అవకాశం ఇవ్వవద్దని జనరల్ మేనేజర్ ని కోరారు. ఏదో మర్యాదకోసం మాత్రమే మాట్లాడుతున్నానని జనరల్ మేనేజర్ చాటవేయ జూచాడు. కాని ఆఫీసు ఎదుట చేరిన కార్మికులు అదేపనిగా నినాదాలు ఇస్తూ ఉన్నందున గత్యంతరంలేక ఫెడరేషన్ నాయకులు తమ సంభాషణలను రద్దుచేసుకొని వెళ్ళిపోయారు.

కోచ్ ఫ్యాక్టరీలోనున్న రెండు సంఘాలు 1972 లో కలిసిపోయి ఎ. ఐ. ఆర్. యఫ్ క్రింద ఒకే సంఘంగా పనిచేస్తూ వచ్చాయి. ఆనాడు ఏ ఫెడరేషన్ నాయకుల సమక్షంలో యూనియన్ విలీనం జరిగిందో వారే యీనాడు ఐక్యసంఘం నుండి ఒక చిన్నగ్రూపును విడదీసి అదే కార్మికుల ప్రాతినిధ్య సంఘం అన్నారు. దాని తరపున యజమానులతో మాట్లాడుటకు వెళ్ళగా కార్మికులు అడ్డగించి వెనక్కి పంపారు. ఈ నల్లజండాలు ప్రదర్శనకు యూనియన్ అధ్యక్ష కార్యదర్శులు శ్రీ యస్. క్రిష్ణన్, యస్. పాల్ రాజ్ గార్లు నాయకత్వం వహించారు.

యల్. ఐ. సి. ఉద్యోగుల వాకౌట్

ది 7-12-73 న ఆల్ ఇండియా ఇన్సూరెన్సు ఎంప్లాయిస్ ఎసోసియేషన్, మరియు నేషనల్ ఆర్గనైజేషన్ ఆఫ్ ఇన్సూరెన్సు వర్కర్స్ కలసి సంయుక్తంగా యిచ్చిన పిలుపు ననుసరించి, తమ వేతనాల పెంపుదల హెచ్చుబోనసు, ఇతర సదుపాయముల విషయంలో మేనేజిమెంటుయొక్క నిర్లక్ష్య వైఖరికి నిరసనగా బాపట్లలోని జీవిత భీమాసంస్థ ఉద్యోగులు రెండు గంటలపాటు వాకౌట్ సమ్మె చేశారు.

ఇది మామూలు పద్ధతిలోగాక, ప్రతి ఉద్యోగి ఆఫీసుకి వచ్చి 10 గంటలకు సంతకముచేసి, ఐచ్ఛికంగా 10-15 గంటలకు బయటకువచ్చి సమ్మెచేయుటవలన, దౌర్జన్యం వత్తిడివల్ల సమ్మె చేశారనే కుంటిసాకు, ఇటు మేనేజిమెంటు అటు కార్మిక విద్రోహ యూనియన్లకు అవకాశము లేకుండా పోయింది.

ఈ సమ్మెలో ఉద్యోగులు చూపించిన దృఢనిశ్చయం మేనేజిమెంటుకు గుండె బెదురుగాను, ఐ.యన్.టి.యు.సి తో చేతులు కలపి కార్మిక ఉద్యమాన్ని చీల్చాలనే ఇతర యూనియన్ల నాయకుల ఎత్తుగడలు, కార్మిక సంఘటిత శక్తిముందు నిలువజాలవని నిరూపించబడింది.

రాయలసీమలో రోడ్ ట్రాన్సుపోర్టు విస్తరణ ప్రయివేటు బస్సుకార్మికులకు ఉద్యోగాలసమస్య సి. ఐ. టి. యు. కు కార్పొరేషన్ సమాధానం

రాయలసీమజిల్లాలో కొన్ని రూటుకు రోడ్ ట్రాన్సుపోర్టు కార్పొరేషన్ సర్వీసులు విస్తరించబడినాయి. ఫలితంగా ప్రయివేటు బస్సు కార్మికులను కార్పొరేషన్ ఉద్యోగులుగా రిక్రూట్ చేసుకొనే సందర్భంలో ఎదురవుతున్న యిబ్బందులను తొలగించవలెనంటూ నవంబరు 30 వ తేదీన సి.ఐ.టి.యు తరపున మహజరు యివ్వటం జరిగింది. దానికి సమాధానంగా డిసెంబరు 19 న కార్పొరేషన్ లేఖ పంపింది.

ఎలాంటి షరతులు లేకుండా ప్రయివేటు బస్సులపై పని చేస్తున్న సిబ్బందినంతనూ కార్పొరేషన్ రిక్రూట్ చేసుకోవాలన్నది సి. ఐ. టి. యు. డిమాండు.

కార్పొరేషన్ జనరల్ మేనేజరు యిచ్చిన సమాధానంలో - రిక్రూట్ మెంటు రూల్సుకు క్రింది మినహాయింపులు యిచ్చి ఉద్యోగాల్లో చేర్చుకుంటామని హామీ యిచ్చారు.

1. డ్రైవర్లు: వయస్సు, విద్యార్హతల్లో మినహాయింపు వుంటుంది.

2. కండక్టర్లు : వయస్సు విషయంలో మినహాయింపు.

3. ఆఫీసర్, సూపర్ వైజర్ స్టాఫ్ : సూపర్ వైజర్ స్టాఫ్ ను ఆ యా పనికి వారు తగ్గట్టుగా వుండే విషయంపై ఆధారపడి వయస్సు మినహాయింపులతో కండక్టర్, బుకింగ్ క్లర్కు, క్లీనరు పోస్టులకు తీసుకోవటం జరుగుతుంది.

మొదటి రెండు కేటగిరీలలోను పేర్కొన్న నిబంధన మేరకు తీసుకోబడజాలని డ్రైవర్లకు, వర్కర్లకు వయస్సు, విద్యార్హతల మినహాయింపు యిచ్చి క్లీనర్లుగా తీసుకోవటం జరుగుతుంది.

అర్హతలు లేనందువల్ల పనిలోకి తీసుకోబడకుండా మిగిలి పోయిన కార్మికులను ఉన్నదున్నట్టుగా నిరాకరించటంలేదు. వారి అర్హతలకు తగ్గ పనుల్లో నియమించటానికి ప్రయత్నిస్తున్నాం. గతంలో వారు చేసిన పనులాంటి పనుల్లోనే ఇముడ్చుకోటానికి కృషిచేస్తున్నాం. అందుకుగాను రిక్రూట్ మెంటు రూల్సును సడలించుతున్నాం.

మిగిలినవారికి ప్రత్యామ్నాయ పనులు కల్పిస్తున్నాం. తొలగించబడిన ఆపరేటర్లకు చెందిన కార్మికులందరినీ ఇముడ్చుకోటానికి కృషిచేస్తున్నాం."

ఈ సమస్యపైననే డిశంబరు 17 వ తేదీన సి.ఐ.టి.యు. తరపున శ్రీయుతులు పర్సనల్ నానారాయణ, నండ్లూరి ప్రసాదరావు, జి. యస్. బాలాజీదాస్, యస్. వి. భాస్కరరావు, కొండ్రగుంట వెంకటేశ్వర్లు, వి. శ్రీహరి, ఉప్పలూరి సుబ్బారావుగారు కార్పొరేషన్ ఛైర్మన్ కు కలుసుకొని స్వాధీనం చేసుకున్న రూటులోని కార్మికులందరిని ఎలాంటి షరతులు లేకుండా కార్పొరేషన్ ఉద్యోగాలలో యిముడ్చుకోవాలని కోరారు.

కర్నూలు ప్రెస్ కార్మికుల హత్య

ప్రెస్ యూనియన్ లో ఆమెరికాలోమాదిరిగా గాంగ్ స్టర్ పద్ధతులను ప్రవేశపెడుతూ కర్నూలు ప్రెస్ వర్కర్స్ (సి. ఐ. టి. యు.) శ్రీ షేక్ మీరాను హత్య చేసి, శ్రీ హను మంతరెడ్డినికూడ హత్యచేసే ఉద్దేశ్యముతో దాడి చేసిన మితవాద కమ్యూనిస్టుల చర్యలను సి. ఐ. టి. యు. ఆంధ్రప్రదేశ్ కమిటీ అధ్యక్ష, కార్యదర్శులు శ్రీ పర్సనల్ నానారాయణ, శ్రీ నండ్లూరి ప్రసాదరావుగారు ఖండించారు. ఖానీకోరు నాయకులను ప్రెస్ యూనియన్ కు దూరంగా వుంచవలందిగా వారు కార్మికులకు విజ్ఞప్తి చేశారు.

విజయవాడ : నాడార్లు కాఫీ అండ్ జనరల్ స్టోర్సులో పనిచేస్తున్న శ్రీ కొత్త చినముత్యాలరావు అను కార్మికుడు ఆనారోగ్యకారణం ఫలితంగా వారంరోజులు డ్యూటీకి హాజరుకాని అవకాశాన్ని తీసుకొని, ఆ కార్మికుని యజమాన్యం పనిలోనుండి తొలగించడంజరిగింది. ఈ విషయమై విజయవాడ కాఫీ అండ్ జనరల్ స్టోర్సు ఎంపాయిస్ యూనియన్ తరపున లేబరు ఆఫీసరుకు 17-10-73 వ తేదీన రిపోర్టు చేయడం జరిగింది. 10-12-73 న లేబరు ఆఫీసరు మధ్యవర్తిత్వంతో ఆ కార్మికునకు నష్టపరిహారంగా రు. 400 ఇప్పించుటకు ఒప్పందం కుదిరినది. కార్మికుని తరపున కాఫీ అండ్ జనరల్ స్టోర్సు ఎంపాయిస్ యూనియన్ కార్యదర్శి పి.రమణయ్య, సి. ఐ. టి. యు. కమిటీ సభ్యుడు శ్రీ సుబ్బారెడ్డిగారు యజమానుల తరపున శ్రీ నాగేశ్వరరావు సంప్రదింపులలో పాల్గొన్నారు.

* * *

అనంతపురజిల్లా గుంతకల్లు పట్టణంలో డిశంబరు 2వ తేదీన ఆంధ్రా కోఆపరేటివ్ స్పిన్నింగ్ మిల్సు స్టాఫ్ అండ్ వర్కర్స్ యూనియన్ సమావేశం యూనియన్ అధ్యక్షులు శ్రీ కె. ఆంజనేయులుగారి అధ్యక్షతన జరిగింది. యూనియన్ ప్రధాన కార్యదర్శి శ్రీ వి. చంద్రశేఖరరెడ్డి పరిచయ వాక్యాలు పలికిన తరువాత సి.ఐ.టి.యు ఆంధ్రప్రదేశ్ కమిటీ అధ్యక్షులు శ్రీ పర్సనల్ నానారాయణ, కర్నూలుజిల్లా కమ్యూనిస్టుపార్టీ (మార్క్సిస్టు) నాయకులు శ్రీ టి. నరసింహయ్య, కర్నూరుజిల్లా మోటారు కార్మిక నాయకులు శ్రీ యస్. సుంకన్న, పి. ఎల్. ప్ప ఎడ్వకేట్ (సి.ఐ.టి.యు) గారు కార్మికులను ఉద్దేశించి మాట్లాడారు.

గుంతకల్లులో లోకో సిబ్బంది జరిపిన నిరసన ప్రదర్శన

లోకోరన్నింగ్ స్టాఫ్ ఎసోసియేషన్ పిలుపుననుసరించి గుంతకల్లులో నవంబరు 26 న లోకో సిబ్బంది నిరసన ప్రదర్శనలు జరిపారు. ప్రధానమంత్రికి వ్రాసిన మహజరు కాపీని డివిజనల్ సూపరింటెండెంటుకు అందజేశారు. సాయంత్రం 4 గంటలకు యూనియన్ ఆఫీసులో సమావేశం జరిగింది. యూనిటీ అండ్ పబ్లిక్ రిలేషన్సు డెకూడ పెద్ద ఎత్తున జరపాలని ఎసోసియేషన్ నాయకులు సభ్యులకు విజ్ఞప్తి చేశారు.

ఖండసారి చక్కెర ఫ్యాక్టరీ కార్మికుల

విజయం

వేతనం పెంచటానికి, పనిగంటలు తగ్గించటానికి
యజమాని అంగీకారం

నిడమానూరులోని. రామకృష్ణ ఖండసారి చక్కెర
ఫ్యాక్టరీ కార్మికులు తమ వేతనాలు పెంచాలనిచేస్తున్న ఆందో
ళన విజయవంతమైంది.

కార్మికులు డిసెంబరు 23 నుండి సమ్మెలోకి దిగారు.
యజమానులకు కార్మిక ప్రతినిధులకుమధ్య 26 వ తేదీన
ఒప్పందం కుదరటంతో సమ్మె విరమించబడింది. ఒప్పందం
ప్రకారం —

పురుషులకు యిస్తున్న రు. 2-75 రోజుకూలి రు. 4-00 లకు
స్త్రీల దినకూలి రు. 1-75 నుండి రు. 3-25 లకు
పిల్లల దినకూలి రు. 1-50 నుండి రు. 3-25 లకు
రు. 1-00 నుండి రు. 3-00 లకు

పెంచబడుతుంది.

* పనిగంటలను ప్రస్తుతం వున్న 12 నుండి 10 కి తగ్గించి
షిఫ్టు మధ్యలో అరగంట విరామం యివ్వబడుతుంది.

* చట్ట సంబంధమైన సౌకర్యాలు, వైద్య పసతి
కల్పించబడుతాయి. గుర్తింపుకార్డు యిచ్చి దానిపై మస్తరు
వేసి యివ్వబడుతుంది.

* అదనంగా పనివారిని నియమించేటప్పుడు లోగడ
పనిచేసినవారికి తొలి ప్రాధాన్యత యివ్వబడుతుంది.

* ఈ ఒప్పందం 26-12-73 నుండి 1974 డిశంబరు
15 వరకు అమలో వుంటుంది. ఈ ఒప్పందం ఫ్యాక్టరీలో పని
చేస్తున్న మొత్తం 250 మందికి వర్తిస్తుంది.

కృష్ణాజిల్లా వ్యవసాయకార్మిక సంఘాధ్యక్షులు శ్రీ అట్లూరి
శ్రీమన్నారాయణగారి నాయకత్వాన కార్మికుల ప్రతినిధివర్గం
యజమానితో సంప్రతింపుల్లో పాల్గొని పై ఒడంబడికను సాధిం
చటం జరిగింది.

కార్మికుల సమావేశంలో యీ ఒడంబడిక షరతులను
వివరించి కార్మికులు హర్షామోదాలు తెలిపిన మీదట ఒప్పం
దంపై సంతకాలు జరిగాయి.

రామవరప్పాడులోని చక్కెర ఫ్యాక్టరీలోకూడ నిడమా
నూరులో జరిగిన పద్దతిలోనే కార్మికుల, యజమానిమధ్య
పరిష్కారం కుదిరింది.

విద్యుచ్ఛక్తి రేటు పెరుగుదలపట్ల ఖండన

కలకత్తా ఎలక్ట్రిసిటీ సప్లయ కార్పొరేషన్ విద్యుచ్ఛక్తి
రేటును పెంచుతూ చేసిన నిర్ణయాన్ని ఖండిస్తూ పశ్చిమ
బెంగాలు రాష్ట్రంలోని ఐ. యన్. టి. యు. సి, ఎ. ఐ. టి.
యు. సి, సి. ఐ. టి. యు, యు. టి. యు. సి, రెండు
శాఖలు, టి. యు. సి. సి, హెచ్. యం. పి, హెచ్. యం.
యన్.ల శాఖలు ఒక సంయుక్త ప్రకటన చేశాయి.

జనవరి 14 నుండి

జూట్ కార్మికుల సమ్మె

14 కోర్కెల ప్రణాళికను సాధించుటకుగాను జూట్
పరిశ్రమలోని కార్మికులందరూ సమ్మెకు సిద్ధపడాలంటూ
బెంగాల్ చట్టల్ మజూర్ యూనియన్ (సి. ఐ. టి. యు.)
35 వ వారికమహాసభలో తీర్మానించింది. ఇతర కేంద్రసంస్థ
లన్నింటితోను సంప్రతించింది. ఫలితంగా సి. ఐ. టి. యు.,
ఐ. యన్. టి. యు. సి., హెచ్. యం. యన్. మొదలుగాగల
8 కేంద్ర కార్మిక సంస్థలు జనవరి 14 నుండి సమ్మె చేయుటకు
కార్మికులకు పిలుపుయిచ్చాయి.

ఆంధ్రప్రదేశ్ లోని జూట్ కార్మికులందరూ యీ
సమ్మెలో పాల్గొని జయప్రదం చేయాలని సి. ఐ. టి. యు.
ఆంధ్రప్రదేశ్ కమిటీ నాయకులు శ్రీయుతులు పర్స సత్యనారా
యణ, నందూరి ప్రసాదరావు, కొండగుంట వెంకటేశ్వర్లు,
ఎ.వి. సుబ్బారావుగార్లు విజ్ఞప్తి చేశారు.

ప్రత్యేక సంచిక

సి. ఐ. టి. యు. జనరల్ కౌన్సిల్ సమావేశం
ఫిబ్రవరి నెల మొదటి వారంలో విశాఖపట్నంలో
జరిగే సందర్భంలో కార్మికలోకం ప్రత్యేక సంచిక
ప్రముఖ ట్రేడ్ యూనియన్ నాయకుల వ్యాసాలు,
సి.ఐ.టి.యు. ఉద్యమాభివృద్ధికి సంబంధించిన ముఖ్య
మైన సమాచారంతోను అదనపు పేజీలతో వెలువడు
తుంది.

వెల : రు. 1-00

పాఠకులు తమ కాపీలకై ముందుగా

జాగ్రత్తపడ గోరుతున్నాం.

ప్రకటన రేటు

ఈ ప్రత్యేకసంచికలో అడ్వర్టయిజు మెంటురేటు:

పూర్తి పేజీకి — రు. 200-00 లు.

నగం పేజీకి — రు. 100-00 లు.

— మేనేజరు.

మితవాద కమ్యూనిస్టు గోడు!

* ముస్లింలీగ్ మీదదాడిచేయడంద్వారా మా సంయుక్త
ప్రభుత్వంమీద సి. పి. యం. దెబ్బతీసోంది అని కేరళ సి. పి.
ఐ. సెక్రటరీ. ఇ. వి. బలరామన్ ప్రకటించారు. (టైమ్స్ ఆఫ్
ఇండియా, 9-11-73)

ప్రజాశక్తిపైస్ విజయవాడలో ముద్రించబడి, సి. ఐ. టి. యు. ఆంధ్రప్రదేశ్ కమిటీ వక్షాన

శ్రీ నందూరి ప్రసాదరావుచే విజయవాడ నుండి ప్రకటించబడింది.

ఎడిటర్ : శ్రీ నందూరి ప్రసాదరావు.



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KV04 A109
పుస్తకం పేరు	కాంతి
తారీఖు	23-8-23
ముందు లెక్క	NO
వెనుక లెక్క	NO
మొత్తం పేజీలు	9
పెద్ద పైక పేజీలు	NO
భాగ పేజీలు	NO
లేఖ పేజీలు	NO
తయారు చేసినది	pragathi
పేజీలు విడదీసినది	pragathi
స్కాన్ చేసినది	Nandini
పరీక్ష చేసినది	pragathi
పేజీలు పరిశీలించినది	
లైబ్రరీలో చేసినది	
ప్యాకింగు చేసినది	
స్కాన్ చేయబడింది	
తప్పులు	No
పరిస్థితి	good